

सामाजिक न्याय विभागाकडून मागासवर्गीय विद्यार्थ्यांसाठी चालविण्यात येणाऱ्या शासकीय इमारतीतील वसतीगृहांना आकारण्यात येणारा मालमत्ता कर निवासी दराने आकारण्याबाबत.

महाराष्ट्र शासन
नगर विकास विभाग
शासन निर्णय क्रमांक: स्थासंक-२०१६/प्र.क्र. ६१/नवि-३२
मंत्रालय, मुंबई - ४०००३२
दिनांक : २ सप्टेंबर, २०१६

प्रस्तावना :-

सामाजिक न्याय विभागामार्फत मागासवर्गीय विद्यार्थ्यांसाठी राज्यात आजमितीस एकुण ३९४ शासकीय वसतिगृहे कार्यरत आहेत. यापैकी २१८ वसतिगृहे शासकीय इमारतीत तर १७६ वसतिगृहे भाड्याच्या इमारतीत कार्यरत आहेत. सदर वसतिगृहांमध्ये मागासवर्गीय विद्यार्थी दरवर्षी शिक्षण घेत असतात.

२. मागासवर्गीय विद्यार्थ्यांसाठी शासकीय वसतिगृह चालविणे ही योजना पूर्णपणे शासनामार्फत राबविण्यात येत असून याअंतर्गत प्रवेशित विद्यार्थ्यांना मोफत निवास, भोजन, शैक्षणिक साहित्य तसेच इतर अनुषंगिक सोयीसुविधा पुरविण्यात येतात. सदर योजनेमागे शासनाचा कोणताही व्यावसायिक हेतू नसल्याने सदर वसतिगृहांना स्थानिक स्वराज्य संस्थाकडून आकारण्यात येणारा मालमत्ता कर निवासी दराने आकारण्याची बाब शासनाच्या विचाराधीन होती.

शासन निर्णय :-

प्रस्तावनेत नमूद केलेल्या बाबींचा विचार करून सामाजिक न्याय विभागामार्फत विद्यार्थ्यांसाठी चालविण्यात येणाऱ्या वसतिगृहांना महानगरपालिका व नगरपालिका मार्फत आकारण्यात येणारा मालमत्ता कर व्यावसायिक दराने न आकारता निवासी दराने आकारण्यास शासन मान्यता देत आहे.

मालमत्ता करातील सदर सूट सामाजिक न्याय विभागामार्फत चालविण्यात येणाऱ्या वसतीगृहांच्या स्व:मालकीच्या व भाड्याने घेण्यात आलेल्या इमारतींना लागू राहील.

सदर शासन निर्णय महाराष्ट्र शासनाच्या www.maharashtra.gov.in या सांकेत स्थळावर उपलब्ध करण्यात आला असून त्याचा सांकेतांक क्रमांक. २०१६०९०२१८२८२९०४२५ असा आहे. हा आदेश डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(सुधाकर झा. बोबडे)
उप सचिव, महाराष्ट्र शासन

प्रति,

१. मा.मुख्यमंत्री यांचे प्रधान सचिव, मंत्रालय, मुंबई,
२. मा.राज्यमंत्री, नगर विकास यांचे खाजगी सचिव,
३. सचिव, सामाजिक न्याय व विशेष सहाय्य विभाग, मंत्रालय, मुंबई.
४. विभागीय आयुक्त, (सर्व)
५. जिल्हाधिकारी. (सर्व)
६. आयुक्त, समाजकल्याण आयुक्तालय, पुणे
७. आयुक्त, महानगरपालिका (सर्व)
८. मुख्याधिकारी, नगरपरिषद/नगरपंचायत (सर्व)